

“మధురమైన పిల్లలారా - నామ-రూపాలు లేని ఏ వస్తువూ ఉండదు. ఆత్మ పరమాత్మలను కూడా

నామ రూపాలు లేనివారని అనరు. వారిలో కూడా అవినాశి పాత్ర నిండి ఉంది”

ప్రశ్న:- శివబాబాను భోజనాధుడని స్మృతి చేస్తారు. వారిని భోజా అని ఎందుకంటారు?

సమా :- ఎందుకనగా ఆ తండ్రి అహల్యలు, గణికలు, కుబ్జలు మొదలైన వారినందరినీ ఉద్ధరించి వారికి విశ్వరాజ్య పదవిని వారసత్వంగా ఇస్తారు. మనుష్యులు సుఖమూ, దుఃఖము రెండూ తండ్రి ఇస్తారని అంటారు. కానీ తండ్రి అంటున్నారు - నేను పిల్లలైన మీ కొరకు సుఖమునిచ్చే రాజ్యాన్ని స్థాపన చేస్తాను. నన్ను దుఃఖహర్త-సుఖకర్త అని అంటారు. నేను తండ్రిని. నా పిల్లలకు దుఃఖమునెలా ఇస్తాను, మీరే ఆలోచించండి.

పాట:- దూరదేశములో ఉండేవారు పరాయి దేశంలోకి వచ్చారు..... (దూర దేశకే రహనే వాలే.....)

ఓంశాంతి. ఆత్మిక పిల్లలు పాట విన్నారు అనగా ఆత్మలు ఈ శరీరములోని చెవులు అనే కర్ణేంద్రియాల ద్వారా పాట విన్నారు - దూరదేశము నుండి ప్రయాణికుడు వచ్చాడు. మీరందరూ ప్రయాణికులే కదా. ఆత్మలైన మనుష్యైత్తలందరూ ప్రయాణికులే. ఇక్కడ ఆత్మలకు ఏ ఇల్లా లేదు. ఆత్మ నిరాకారము. నిరాకార ఆత్మలు నిరాకార ప్రపంచంలో ఉంటాయి. దానిని నిరాకార ఆత్మల ఇల్లు, దేశము లేక లోకము అని అంటారు. దీనిని జీవాత్మల దేశము అని అంటారు. అది ఆత్మల దేశము. ఆత్మలు ఇచ్చటకు వచ్చి శరీరములో ప్రవేశించినప్పుడు నిరాకారము నుండి సాకారముగా అవుతారు. ఆత్మకు ఏ రూపమూ లేదని అనరాదు. దానికి రూపముంది, పేరు కూడా ఉంది. ఇంత చిన్న ఆత్మ ఈ శరీరము ద్వారా చాలా పెద్ద పాత్ర అభినయిస్తుంది. ప్రతి ఒక్క ఆత్మలో పాత్ర అభినయించేందుకు ఎంతో లికార్డు నింపబడి ఉంది. లికార్డు ఒక్కసారి నింపబడుతుంది తర్వాత ఎన్నిసార్లు లిపీట్ చేసినా అదే పాత్ర నడుస్తూ ఉంటుంది. అలాగే ఆత్మ ఈ శరీరము లోపల ఉన్న లికార్డు, అందులో 84 జన్మల పాత్ర నిండి ఉంది. ఆత్మ ఎలా నిరాకారమో అలా తండ్రి కూడా నిరాకారమే. అచ్చటచ్చట శాస్త్రాలలో వారు నామ-రూపాలకు భిన్నమైనవారని వ్రాసేశారు. కానీ నామ-రూపాలు లేకుండా ఏ వస్తువూ ఉండదు. ఆకాశము కూడా ఖాళీ స్థలమే(పోలార్). దానికి నామ-రూపాలైతే ఉన్నాయి కదా. పేరు లేకుండా ఏ వస్తువూ ఉండదు. పరమపిత నామ-రూపాలకు భిన్నమైనవారని మనుష్యులు భావిస్తారు. పేరు లేకుంటే రూపము కూడా ఉండదు, దేశము కూడా ఉండదు, ఏదీ ఉండదు. దూరదేశములో ఉండే పరమపిత పరమాత్మ అని పిలుస్తారు. దూరదేశములో ఆత్మలుంటాయి. ఇది సాకార దేశము. ఇందులో రెండు రాజ్యాలు నడుస్తాయి - రామరాజ్యము, రావణరాజ్యము. అర్ధకల్పము రామరాజ్యము, అర్ధకల్పము రావణరాజ్యము నడుస్తాయి. సత్యయుగములో ఈశ్వరీయ రాజ్యము ప్రారంభమౌతుందని పిల్లలకు అర్థం చేయించబడింది. రామరాజ్య స్థాపన చేయువారు పరమపిత పరమాత్మ. వారు ఎప్పుడూ రావణరాజ్యాన్ని స్థాపన చేయరు. తండ్రి పిల్లల కొరకు దుఃఖ రాజ్యాన్ని తయారుచేయరు. ఈశ్వరుడే సుఖ-దుఃఖాలు ఇస్తారని అంటారు. తండ్రి అంటున్నారు - నేను పిల్లలకు దుఃఖమునెలా ఇస్తాను. నా పేరే దుఃఖహర్త-సుఖకర్త. ఇది మనుష్యులు చేసిన తప్పు. ఈశ్వరుడు ఎప్పుడూ దుఃఖమునివ్వరు. ఇప్పుడుండేది దుఃఖధామము. అర్ధకల్పము రావణరాజ్యములో దుఃఖమే లభిస్తుంది.

సుఖము కొద్దిగా కూడా లేదు. సుఖధామములో దుఃఖమే ఉండదు. తండ్రి స్వర్గ రచయిత. ఇప్పుడు మీరు సంగమ యుగంలో ఉన్నారు. దీనిని నూతన ప్రపంచమని ఎవ్వరూ అనరు. నూతన ప్రపంచము పేరే స్వర్గము. అదే మరలా పాత ప్రపంచముగా అవుతుంది. కొత్త వస్తువు పాతదై చెడిపోయినప్పుడు పాత వస్తువును సమాప్తము చేస్తారు. మనుష్యులు విషమునే(వికారాలనే) సుఖముగా భావిస్తారు. అమృతాన్ని వదిలి విషమును ఎందుకు త్రాగాలి ? అని గాయనము కూడా ఉంది. గ్రంథ్ సాహెబ్ లో గురునానక్ పదములు కూడా ఉన్నాయి. మూర్ఖులు ఇతరుల సంపాదన భక్షించే దొంగలు..... ఈ పదాలు గ్రంథ్ సాహెబ్ లో ఉన్నాయి. అందులో మీరు వచ్చి ఏమి చేస్తారో దాని వలన మేలే జరుగుతుందని తండ్రి మహిమను గానము చేస్తారు. లేకుంటే రావణరాజ్యములో మనుష్యులు చెడు కర్మలే చేస్తారు. తండ్రి వచ్చి మలిన వస్త్రాలను శుభ్రపరుస్తారు. ఆ గ్రంథములో తండ్రి మహిమ చాలా వ్రాయబడి ఉంది. సింధీలు గ్రంథమును ఇంటిలో ఉంచుకుంటారు. అయితే వారు సిక్కు ధర్మము వారు కాదు. ఆదిసనాతన దేవదేవతా ధర్మానికి చెందినవారు. సిక్కుల గురువు గురునానక్. వారికి గడ్డము, వెంట్రుకలు ఉండేవి. అందువలన సిక్కులందరికి గడ్డము, వెంట్రుకలు ఉండాలి. కానీ ఈ రోజుల్లో గడ్డము ఉంచుకోరు. చాలా ఫ్యాషనబుల్ గా తయారయ్యారు. లేకుంటే నానక్ ను అనుసరించాలి కదా. గురునానక్ శిష్యులైతే గురునానక్ ను ఫాలో చేయాలి కదా. గురునానక్ వచ్చి 500 సంవత్సరాలయ్యిందని ఇప్పుడు పిల్లలకు తెలిసింది. మరలా ఎప్పుడు వస్తారని అడిగితే వెంటనే చెప్తారు. ఇతరులను అడిగితే వారి ఆత్మ జ్యోతి, జ్యోతిలో కలిసిపోయిందని అంటారు. అలాగైతే మళ్ళీ ఎలా వస్తారు? ఇప్పటి నుండి 4500 సంవత్సరాల తర్వాత గురునానక్ మళ్ళీ వస్తారని మీరంటారు. మీ బుద్ధిలో ప్రపంచ చరిత్ర-భూగోళమంతయూ చక్రముగా తిరుగుతూ ఉంటుంది. బుద్ధుడు, ఏసుక్రీస్తు మొదలైనవారందరూ ఇప్పుడు తమోప్రధానంగా ఉన్నారని, శ్వశానగ్రస్థులుగా ఉన్నారని మీరంటారు. దీనిని కయామత్ సమయమని అంటారు. మనష్యులందరూ మరణించినట్లుగా ఉన్నారు. అందరి జ్యోతి ఆరిపోయి ఉంది. అందరినీ మేల్కొల్పేందుకు తండ్రి వస్తారు. కామచితి పై కూర్చుని భస్మమైన పిల్లలందరి పై అమృతాన్ని వర్షించి, మేల్కొలిపి వెంట తీసుకెళ్తారు. మాయ కామచితి పై కూర్చోబెట్టి శ్వశానగ్రస్థులుగా చేసేసింది. అందరూ నిద్రలో ఉన్నారు. ఇప్పుడు తండ్రి అమృతము తాపించి నశా కలిగిస్తున్నారు. అందుకే అమృత్ సర్ అని పేరు పెట్టారు. తండ్రి వచ్చి అమృతాన్ని తాపించి నషా ఎక్కిస్తారు. జ్ఞానామృతము ఎక్కడ, నీటి మాటెక్కడ! పండుగ రోజుల్లో సిక్కులు సరోవరమంతటినీ ఉత్సాహముతో శుద్ధము చేస్తారు. మట్టి తీసేస్తారు. అందుకే దాని పేరు అమృత్ సర్ అని అన్నారు. అమృతసరోవరము. గురునానక్ సాహెబ్ జ్ఞానసాగరుడు కాదు. అతడు కూడా తండ్రిని మహిమ చేశాడు. అతడు తండ్రిని ఓంకారుడు, సత్యనాముడు, సదా సత్యము చెప్పేవారని మహిమ చేశాడు. సత్యనారాయణ కథ ఉంది కదా. సింధ్ వ్యాపారస్థులు బయటకెళ్తే సత్యనారాయణ వ్రతము చేయిస్తారు. సత్యనారాయణ వ్రతము ద్వారా క్షేమంగా ప్రయాణిస్తారని భావిస్తారు. అమరకథ, తీజరికథ మొదలైన భక్తిమార్గపు కథలు వింటూ వచ్చారు. శంకరుడు పార్వతికి కథ వినిపించాడని అంటారు. శంకరుడు సూక్ష్మవతనములో ఉంటాడు. అచ్చట ఏ కథను వినిపించాడు? ఈ విషయాలన్నీ తండ్రి కూర్చుని అర్థం చేయిస్తున్నారు. వాస్తవానికి మీకు అమరకథను వినిపించి అమరలోకానికి తీసుకెళ్లేందుకు నేను వచ్చాను. ఈ మృత్యులోకము నుండి నేను అమరలోకానికి తీసుకెళ్తాను. పోతే సూక్ష్మవతనములో

పార్వతి ఏ తప్పు చేసిందని ఆమెకు కథ వినిపించాలి ? నరుని నుండి నారాయణునిగా, నారి నుండి లక్ష్మీగా అవుతామని ఇప్పుడు మీరు అర్థం చేసుకున్నారు. ఇది అమరలోకానికి వెళ్లేందుకు సత్కమైన సత్సనారాయణ కథ, తీజరికథ. ఇప్పుడు ఆత్మలైన మీకు జ్ఞాన మూడవ నేత్రము లభించింది.

తండ్రి తెలియజేస్తున్నారు - మీరు సుగంధ పుష్పాలుగా, పూజ్యులుగా ఉండేవారు. 84 జన్మల తర్వాత మీరే పూజారులుగా అయ్యారు. అందుకే మీరే పూజ్యులు, మీరే పూజారులు అని గాయనము చేయబడింది. తండ్రి అంటున్నారు - నేను సదా పూజ్యుడను. మిమ్ములను పూజారుల నుండి పూజ్యులుగా తయారుచేస్తాను. ఓ రామా, మీరు వచ్చి మమ్ములను పావనంగా చేయమని మీరంటారు. భక్తులందరూ పిలుస్తూ ఉన్నారు. ఓ పతితపావనా! అని ఆత్మ పిలుస్తుంది కదా. గీతను కృష్ణుడు వినిపించలేదు. పావనంగా చేయువారు ఒక్క పరమపిత పరమాత్మ మాత్రమే అని ఇప్పుడు మీరు అర్థం చేసుకున్నారు. అందువలన తండ్రి తెలియజేస్తున్నారు - ఈశ్వరుడు సర్వవ్యాపి కాదు అనే అభిప్రాయమును వ్రాయించుకుంటూ ఉండండి. గీతాభగవానుడు కృష్ణుడు కాదు, శివుడు అని కూడా వ్రాయించండి. మొదట భగవంతుడు ఎవరు అని అడగండి - నిరాకారులా ? లేక సాకారులా? కృష్ణుడు సాకారుడు, శివుడు నిరాకారుడు. ఈ శరీరాన్ని కేవలం అప్పుగా తీసుకున్నారు. తల్లి గర్భములో జన్మించారు. మొదటి నెంబరు గర్భములో శ్రీకృష్ణుని ఆత్మయే వస్తుంది. బ్రహ్మ-విష్ణు-శంకరులు కూడా సూక్ష్మశరీరధారులు. శివునికి శరీరము లేదు. ఇచ్చట ఈ లోకములో స్థూల శరీరముంది. పతితపావనులు, సర్వుల సద్గతిదాత అని తండ్రికి మహిమ ఉంది. సర్వుల ముక్తిదాత, దుఃఖహర్త, సుఖకర్త కూడా వారే. సుఖము ఎచ్చట ఉంటుంది ? సుఖము తర్వాతి జన్మలో లభిస్తుంది. రావణరాజ్యము సమాప్తమై స్వర్గస్థాపన జరిగినప్పుడు సుఖముంటుంది. దేని నుండి ముక్తినిష్ఠిస్తారు? రావణుని దుఃఖము నుండి. ఇది దుఃఖధామము కదా. వారు మార్గదర్శకునిగా కూడా అవుతారు. ఈ శరీరము ఇచ్చటనే సమాప్తమైపోతుంది. ఆత్మలన్నింటిని తీసుకెళ్తారు. అందరినీ దుఃఖము నుండి విడిపించి పవిత్రముగా చేసి ఇంటికి తీసుకెళ్తారు. మనుష్యులు వివాహము చేసుకొని వచ్చినప్పుడు పతి వెనుక పెళ్లికూతురు ఉంటుంది. ఆ తర్వాత ఊరేగింపు ఉంటుంది. ఇప్పుడు మీ మాల కూడా అలాగే ఉంది. పైన ఉన్న పుష్పము శివబాబా. మొదట పుష్పానికి నమస్కరిస్తారు. తర్వాత యుగల్ దానా (జంటపూసలు), బ్రహ్మ - సరస్వతులు. ఆ తర్వాత తండ్రికి సహాయకారి పిల్లలైన మీరు ఉంటారు. శివబాబా స్మృతి ద్వారానే సూర్యవంశములోని విష్ణుమాల తయారయ్యింది. బ్రహ్మ-సరస్వతులే లక్ష్మీనారాయణులుగా అవుతారు. దేవత, క్షత్రియ..... మరలా శూద్రుల నుండి బ్రాహ్మణులుగా తయారై ఈ జ్ఞానము తీసుకొని లక్ష్మీనారాయణులుగా అవుతారు. వారి మాలనే ఇలా తయారయ్యింది. ఈ బ్రహ్మ-సరస్వతులే రాజా-రాణులుగా అవుతారు. వారు శ్రమ చేశారు అందుకే పూజింపబడ్డారు. మాల అంటే ఏమిటో ఎవ్వరికీ తెలియదు. తెలియకుండానే అలాగే మాల త్రిపుతూ ఉంటారు. 16,108 మాల కూడా ఉంటుంది. పెద్ద పెద్ద మందిరాలలో ఈ మాలను ఉంచుతారు. ఒక్కొక్కరు ఒక్కొక్క చోట నుండి మాల త్రిపుతూ ఉంటారు. బాబా బొంబాయిలో లక్ష్మీనారాయణుల మందిరానికి వెళ్లేవారు. రామ-రామ అని జపిస్తూ మాల త్రిప్పేవారు. పుష్పము శివబాబా కదా. పుష్పమునే రామ-రామ అని అంటారు. మాల అంతటికీ నమస్కరిస్తారు. జ్ఞానము ఏ మాత్రము లేదు. ఫాదలీలు కూడా చేతిలో మాల త్రిపుతూ ఉంటారు. మీరు ఎవరి మాల త్రిపుతున్నారు అని అడిగితే ఏసుక్రీస్తు పృథిలో మాల

త్రిపుతున్నామని అంటారు. వారందరికీ పెద్ద అయిన పోప్ ఫాదరి ఉంటారు. అది పోపుల మాత్రం అవుతుంది. వారందరి చిత్రాలు ఉన్నాయి. పోపులకు ఎంతో గౌరవముంది. ఏసుక్రీస్తు ఆత్మ ఎచ్చట ఉందో వారికి తెలియదు. ఏసుక్రీస్తు ఆత్మ కూడా ఇప్పుడు భికారి రూపంలో ఉందని మీకు తెలుసు. మీరు కూడా ఇప్పుడు భికారుల నుండి రాకుమారులుగా తయారౌతున్నారు. భారతదేశమే రాకుమారునిగా ఉండేది. ఇప్పుడు భికారిగా ఉంది. మరలా రాకుమారునిగా అవుతుంది. అలా తయారుచేయువారు ఒక్క ఆత్మిక తండ్రి మాత్రమే. భికారుల నుండి రాకుమారులుగా అవుతారు. రాకుమారుడు, రాకుమాలీల కాలేజీ కూడా ఒకటుంది. వారు అచ్చట చదువుకుంటారు. మీరు ఇచ్చట చదువుకుని 21 జన్మలకు స్వర్గములో రాకుమార-రాకుమాలీలుగా అవుతారు. జ్ఞానము ద్వారా మీరు మనుష్యుల నుండి దేవతలుగా అవుతారు.

సత్యయుగములో రాకుమారునిగా ఉన్న కృష్ణుడే 84 జన్మల తర్వాత భికారిగా అయ్యాడని ఇప్పుడు మీకు తెలుసు. 5 వేల సంవత్సరాల క్రితము దేవీదేవతలు ఎంతో ధనవంతులుగా ఉండేవారు. ఇప్పుడు వారే నిరుపేదలుగా, భికారులుగా అయ్యారు. ఈ విషయాలు కేవలం మీరు మాత్రమే వినగలరు. భగవానువాచ - వారు సర్వులకు తండ్రి. మీరు గాడ్ ఫాదర్ ద్వారా వింటున్నారు. గీతలో శివ భగవానువాచకు బదులు కృష్ణ భగవానువాచ అని తప్పు చేశారు. అందువలన అసత్య ప్రపంచమని గాయనం చేయబడుతుంది. ఇప్పుడు ప్రపంచమంతా ముళ్ళ అడవిగా తయారై ఉంది. బొంబాయిలో బబుల్ నాథ్ మందిరముంది. తండ్రి వచ్చి ఈ ముళ్ళను పుష్పాలుగా తయారుచేస్తారు. అందరూ ఒకరికొకరు ముళ్ళ గుచ్చుకుంటూ ఉన్నారు అనగా కామ ఖడ్గము ఉపయోగిస్తూ ఉన్నారు. అందుకే దీనిని ముళ్ళ అడవి అని అంటారు. సత్యయుగమును అల్లాగారి ఉద్ధానవనము అని అంటారు. ఆ పుష్పాలే మళ్ళీ ముళ్ళుగా అవుతారు. మళ్ళీ ముళ్ళ నుండి పుష్పాలుగా అవుతారు. సత్యయుగములో ఎప్పుడూ రావణుని కాలరు. రావణుడు భారతదేశానికి పాత శత్రువు. అర్ధకల్పము దుఃఖమిచ్చిన రావణునితో మీరు యుద్ధము చేస్తారు. చివరికి పెద్ద యుద్ధము కూడా జరుగుతుంది. చివరికి సత్య-సత్యమైన దశరా జరుగుతుంది. రావణరాజ్యము సమాప్తమైపోతుంది. మీకు మరలా బంగారు మహాళ్ళు లభిస్తాయి. ఇప్పుడు మీరు రావణుని పై విజయము పొందుకొని స్వర్గానికి యజమానులుగా అవుతారు. బాబా విశ్వమంతటి పై రాజ్యభాగ్యమునిస్తారు. అందువలన వారిని శివభోజా భండారి అని అంటారు. గణికలు, అహల్యలు, కుబ్జలు అందరినీ తండ్రి విశ్వానికి యజమానులుగా చేస్తారు. ఎంత అమాయకుడు! వారు వచ్చేది కూడా పతిత ప్రపంచములో, పతిత శరీరములో. స్వర్గానికి అర్హులుగా కానివారు వికారాలను వదలలేరు. తండ్రి అంటున్నారు - పిల్లలూ, ఇప్పుడు ఇది మీ అంతిమ జన్మ. మీరు పావనంగా అవ్వండి. ఈ వికారాలు విషము. ఇవి మిమ్ములను ఆదిమధ్యాంతాలు దుఃఖీలుగా చేస్తాయి. ఈ అంతిమ జన్మలో మీరు వీటిని వదిలిపెట్టలేరా? నేను మీకు అమృతము త్రాగించి అమరులుగా చేస్తాను. అయినా మీరు పవిత్రముగా అవ్వరు. వికారాలు లేకుండా, సిగరెట్ లేకుండా, సారాయి లేకుండా ఉండలేరు. అనంతమైన తండ్రినైన నేను చెప్తున్నాను - మీరు ఈ ఒక్క జన్మ పవిత్రముగా ఉంటే నేను మిమ్ములను స్వర్గానికి యజమానులుగా తయారుచేస్తాను.

ఈ ప్రపంచమంతటినీ దుఃఖము నుండి ముక్తము చేసి సుఖధామము, శాంతిధామాలకు తీసుకెళ్లేందుకే తండ్రి వచ్చారని మీకు తెలుసు. ఇప్పుడు అన్ని ధర్మాలు వినాశనమైపోతాయి. ఒకే

ఆదిసనాతన దేవీదేవతా దర్శము స్థాపనవుతుంది. గ్రంథములో కూడా పరమపిత పరమాత్మను అకాలమూర్తి అని అంటారు. తండ్రి మహాకాలుడు. ఆ కాలుడు ఒక్కరినో, ఇద్దరినో తీసుకెళ్తాడు. నేను ఆత్మలందరినీ తీసుకెళ్తాను అందుకే నన్ను మహాకాలుడని అంటారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్టే.

1. ఈ అంతిమ జన్మలో జ్ఞానామృతమును త్రాగి అమరులుగా అవ్వాలి. స్వయాన్ని స్వర్గములోకి వెళ్లేందుకు అర్హులుగా తయారుచేసుకోవాలి. చెడు అలవాట్లను వదిలేయాలి.
2. ఇప్పుడు బాగా చదువుకొని 21 జన్మలకు స్వర్గములో రాకుమారుడు, రాకుమాలీలుగా తయారవ్వాలి. సత్య-సత్యమైన సత్యనారాయణ కథను విని నరుని నుండి నారాయణునిగా తయారయ్యే పురుషార్థము చేయాలి.

**వరదానము:- “మాయ జ్ఞానంలో అమాయకంగా (ఇన్నోసెంట్ గా)**

**జ్ఞానంలో పూర్ణులుగా (సెంట్ గా) అయ్యే సంపూర్ణ పవిత్ర భవ ”**

సత్యయుగములోని ఆత్మలు వికారాల జ్ఞానములో ఇన్నోసెంట్ గా ఉంటారు. ఆ సంస్కారం స్పష్టంగా స్మృతిలో ఉంటే మాయ జ్ఞానంలో ఇన్నోసెంట్ గా అవుతారు. అయితే ఆత్మిక స్వరూప స్మృతి సదాకాలం స్పష్టంగా ఉంటే భవిష్య సంస్కారము మీ స్మృతిలో స్పష్టంగా ఉంటుంది. ఎలాగైతే దేహం స్పష్టంగా కనిపిస్తుందో అలా మీ ఆత్మ స్వరూపం స్పష్టంగా కనిపించాలి అనగా అనుభవంలోకి రావాలి. అప్పుడు మాయ జ్ఞానంలో ఇన్నోసెంట్, జ్ఞానంలో సెంట్ అనగా సంపూర్ణ పవిత్రులని అంటారు.

**స్లోగన్:- “ఆంతరిక అశుద్ధతే పూర్తి శుద్ధంగా తయారగుటలో**

**విఘ్నాలు కలిగిస్తుంది ”**

